

ಹತ್ತನೆಯ ತರಗತಿ ಪಠ್ಯದಲ್ಲಿನ ಗಾದೆಮಾತುಗಳು



ರಚನೆ

ಶ್ರೀ ರಂಗನಾಥ ಎನ್

ವಾಲ್ಮೀಕಿ

ಸಹ ಶಿಕ್ಷಕರು ಸರಕಾರಿ

ಪ್ರೌಢ ಶಾಲೆ ದೇವಿಕೊಪ್ಪ

ತಾ:-ಕಲಘಟಗಿ ಜಿ:-

ಧಾರವಾಡ ಜಂಗಮವಾಣಿ

9945054579



ತಾಳಿದವನು ಬಾಳಿಯಾನು

ಗಾದೆ ಮಾತುಗಳು ಹಿರಿಯರ ಜೀವನದ ಅನುಭವದ ನುಡಿಗಳಾಗಿವೆ.ವೇದ ಸುಳ್ಯಾದರೂ ಗಾದೆ ಮಾತುಗಳು ಸುಳ್ಯಾಗದು ಎಂಬ ನುಡಿ ಸಾರ್ವಕಾಲಿಕ ಸತ್ಯ ಶ್ರೇಷ್ಠವಾದುದು.ಅಂಥಹ ಗಾದೆ ಮಾತುಗಳಲ್ಲಿ ತಾಳಿದವನು ಬಾಳಿಯಾನು ಕೂಡಾ ಒಂದಾಗಿದೆ.

ಜೀವನದಲ್ಲಿ ಮನುಷ್ಯ ಸಾಧನೆ ಮಾಡಬೇಕಾದರೆ ಆತನಿಗೆ ತಾಳ್ಮೆ ಅತಿ ಮುಖ್ಯ.ಕಷ್ಟ ಪಟ್ಟು ದುಡಿದರೆ ಮಾತ್ರ ಫಲ ಸಿಗುತ್ತದೆ.ತಾಳ್ಮೆ ಎಂದರೆ ಸಹನೆ.ನಾವೂ ಬದುಕಿನಲ್ಲಿ ಪ್ರಮುಖ ನಿರ್ಧಾರಗಳನ್ನು ಕೈಗೊಳ್ಳಬೇಕಾದರೆ ತಕ್ಷಣ ತೆಗೆದುಕೊಳ್ಳಬಾರದು ಯೋಚಿಸಿ ಯೋಜಿಸಿ ತಾಳ್ಮೆ ವಹಿಸಿ ನಿರ್ಧಾರ ಕೈಗೊಳ್ಳಬೇಕು.ದುಡುಕಿನ ನಿರ್ಧಾರ ಕೆಡಕು ಉಂಟು ಮಾಡುವುದು.ರೈತನೂ ತನ್ನ ಹೊಲದಲ್ಲಿ ಬೀಜ ಬಿತ್ತಿದ ತಕ್ಷಣ ಬೆಳೆ ಬಾರದು .ಉತ್ತು, ಬಿತ್ತು, ಹರಗಿ ಇನ್ನಿತರ ಕಾರ್ಯ ಕೈಗೊಂಡ ಮೇಲೆ ನಿಗದಿತ ಅವಧಿ ಆದ ನಂತರವೇ ಬೆಳೆ ಬರುವುದು.ಹಾಗೆ ನಮ್ಮ ಜೀವನದಲ್ಲಿಯೂ ಯಶಸ್ಸು ,ಸುಖ,ಸಂತೋಷ,ಕೀರ್ತಿ ದೊರೆಯಬೇಕಾದರೆ ತಾಳ್ಮೆಯಿಂದ ಶ್ರಮಿಸಬೇಕು ಎಂಬುದು ಈ ಗಾದೆ ಮಾತಿನ ಅರ್ಥವಾಗಿದೆ.

ಮನಸಿದ್ಧರೆ ಮಾರ್ಗವಿದೆ.

ಗಾದೆ ಮಾತುಗಳು ಜನಪದರ ಜೀವನದ ಅನುಭವದ ನುಡಿಗಳಾಗಿವೆ.ಗಾದೆ ಮಾತುಗಳು ಬದುಕಿನ ತತ್ವಮೌಲ್ಯಗಳನ್ನು ಒಳಗೊಂಡಿವೆ .ಅಂಥಹ ಶ್ರೇಷ್ಠ ಗಾದೆ ಮಾತುಗಳಲ್ಲಿ ಮನಸಿದ್ಧರೆ ಮಾರ್ಗವೂ ಕೂಡಾ ಒಂದಾಗಿದೆ.

- ನಾವೂ ಬದುಕಿನಲ್ಲಿ ಸಾಧನೆ ಮಾಡಲು.ಯಶಸ್ಸು ಗಳಿಸಲು ಆರಂಭದಿಂದ ಗುರಿ ಸಾಧಿಸುವವರೆಗೆ ನಿರಂತರ ಪ್ರಯತ್ನ ಮಾಡಬೇಕು.ಬದುಕಿನಲ್ಲಿ ಬರುವ ತೊಂದರೆ ವಿಘ್ನಗಳನ್ನು ಧೈರ್ಯದಿಂದ ಎದುರಿಸಬೇಕು.ಬದುಕಲ್ಲಿ ನಾವೂ ಗುರಿ ಸಾಧನೆ ಮಾಡಲು ಮನಸ್ಸು ಅತಿ ಮುಖ್ಯ..ನಾವೂ ಯಾವುದೇ ಕಾರ್ಯ ಮಾಡ ಹೊರಡುವ ಮುನ್ನ ಮಾನಸಿಕವಾಗಿ ಸಿದ್ಧರಾಗಬೇಕು.ವಿದ್ಯಾರ್ಥಿಗಳಾದವರು ಪರೀಕ್ಷೆಯಲ್ಲಿ ಅತ್ಯುನ್ನತ ಸಾಧನೆ ಮಾಡಲು ಪ್ರತಿ ದಿನ ಕಷ್ಟ ಪಟ್ಟು ಅಭ್ಯಾಸ ಮಾಡಬೇಕು.ಇದಕ್ಕೆ ಮನಸ್ಸು ಇಚ್ಛೆ ಅತಿ ಮುಖ್ಯ ಮನಸಿದ್ಧರೇ ಮಾರ್ಗವಿದೆ..ಮಾನಸಿಕ ಸಿದ್ಧತೆಯೇ ಪ್ರತಿ ಉತ್ತಮ ಕಾರ್ಯದ ತಳಪಾಯ..ಹೀಗಾಗಿ ನಾವೂ ಸತ್ಕಾರ್ಯ ಮಾಡಲು ಉತ್ತಮ ವ್ಯಕ್ತಿಗಳಾಗಿ ಬದುಕಲು ಮನಸ್ಸು ಮಾಡಬೇಕು ಎಂಬುದು ಈ ಗಾದೆ ಮಾತಿನ ಅರ್ಥವಾಗಿದೆ.

ಕೈ ಕೆಸರಾದರೆ ಬಾಯಿ ಮೊಸರು

ಗಾದೆ ಮಾತುಗಳು ಉತ್ತಮ ಬದುಕಿಗೆ ಆದರ್ಶ ಜೀವನ ನಿರ್ವಹಣೆಗೆ ದಾರಿದೀಪದ ವಾಣಿಗಳಾಗಿವೆ.ಅಂಥಹ ಅಪರೂಪದ ಗಾದೆ ಮಾತುಗಳಲ್ಲಿ ಕೈ ಕೆಸರಾದರೆ ಬಾಯಿ ಮೊಸರು ಕೂಡಾ ಒಂದಾಗಿದೆ.

ಕೈ ಕೆಸರು ಎಂದರೆ ಕಷ್ಟ ಪಟ್ಟು ದುಡಿಯುವುದು, ಕೆಲಸ ಮಾಡುವುದು ಎಂದರ್ಥ. ಬಾಯಿ ಮೊಸರು ಎಂದರೆ ದುಡಿಮೆಯಿಂದ ನಮಗೆ ಫಲ ಸಿಗುತ್ತದೆ ಎಂದರ್ಥ.ಸಮಾಜದಲ್ಲಿ ನಮಗೆ ಗೌರವ ಸಿಗಬೇಕಾದರೆ ಇಲ್ಲವೇ ನಾವೂ ಸಾರ್ಥಕ ಸರಳ ಬದುಕನ್ನು ನಡೆಸಬೇಕಾದರೆ ನ್ಯಾಯಯುತವಾಗಿ ಯಾವುದಾದರೂ ಕಾಯಕದಲ್ಲಿ ತೊಡಗಿಸಿಕೊಳ್ಳಬೇಕು..ಉದ್ಯೋಗವಂತನಿಗೆ ಇರುವ ಬೆಲೆ ನಿರುದ್ಯೋಗಿಗಳಿಗೆ ಇಲ್ಲ.ನಾವೂ ಕಾಯಕ ಮಾಡುವುದರಿಂದ ಆದಾಯ ಗಳಿಸಿ ನಮ್ಮ ಬದುಕಿನ ಅಗತ್ಯ ವಸ್ತುಗಳನ್ನು ಪೂರೈಸಿಕೊಂಡು ನೆಮ್ಮದಿಯ ಜೀವನ ನಡೆಸಲು ಸಾಧ್ಯ.ನಾವೂ ಯಾವುದೇ ಕೆಲಸವನ್ನು ಮಾಡಲಿ ನಿಷ್ಠೆಯಿಂದ ಮಾಡಬೇಕು. ಅದರಿಂದ ನಮಗೂ ಸಮಾಜಕ್ಕೂ ಒಳಿತು. ದುಡಿಯದೇ ಫಲ ನಿರೀಕ್ಷೆ ಮಾಡಬಾರದು. ..ದುಡಿಮೆ ನಮಗೆ ಹಣ,ಆರೋಗ್ಯ,ಶಾಂತಿ, ನೆಮ್ಮದಿ ಎಲ್ಲವನ್ನೂ ತಂದು ಕೊಡುತ್ತದೆ ಎಂಬುದು ಈ ಗಾದೆ ಮಾತಿನ ಅರ್ಥವಾಗಿದೆ.

ಕುಂಬಾರನಿಗೆ ವರ್ಷ ದೊಣ್ಣೆಗೆ ನಿಮಿಷ

ಗಾದೆ ಮಾತುಗಳು ಹಿರಿಯರ ಜೀವನದ ಅನುಭವ ನುಡಿಗಳಾಗಿವೆ.ವೇದ ಸುಳ್ಳಾದರೂ ಗಾದೆ ಸುಳ್ಳಾಗದು.ಅಂಥಹ ಗಾದೆ ಮಾತುಗಳಲ್ಲಿ ಇದು ಒಂದಾಗಿದೆ.

ಕುಂಬಾರನು ಒಂದು ಮಡಿಕೆ ಮಾಡಲು ಮಣ್ಣು ಹದ ಮಾಡಿ ,ಕಲಿಸಿ,ತಿರುಗಿಸಿ ಇನ್ನು ಹಲವೂ ಕ್ರಿಯೆ ಮಾಡಿ ಮಡಿಕೆ ತಯಾರಿಸಲು ಸಾಕಷ್ಟು ಸಮಯ ಅಗತ್ಯ .ಆದರೆ ಅದೇ ಮಡಿಕೆ ಒಡೆಯಲು ಕ್ಷಣ ಮಾತ್ರ ಸಾಕು.ಹಾಗೆ ಒಂದು ಮನೆ ಕಟ್ಟಲು ಸಾಕಷ್ಟು ಸಮಯಾವಕಾಶ ಬೇಕು.ಅದೇ ಮನೆ ನಾಶ ಮಾಡಲು ಕೇಲವೇ ಸಮಯ ಸಾಕು.ಹಾಗೆ ನಮ್ಮ ಬದುಕಿನಲ್ಲಿ ಕೀರ್ತಿ,ಯಶಸ್ಸು,ಸಾಧನೆ ಮಾಡಲು.ಒಳ್ಳೆಯ ಹೆಸರು ಗಳಿಸಲು ಸಾಕಷ್ಟು ದಿನಗಳು ಬೇಕು ಗಳಿಸಿದ ಆ ಎಲ್ಲವನ್ನೂ ನಾಶ ಮಾಡಲು ಒಂದು ತಪ್ಪು ನಿರ್ಧಾರ ಕೆಟ್ಟ ಕೆಲಸ ಸಾಕು ಎಂಬುದು ಈ ಗಾಥೆ ಮಾತಿನ ಅರ್ಥವಾಗಿದೆ.

ಮಾಡಿದ್ದುಣ್ಣೋ ಮಹಾರಾಯ

- ಗಾದೆ ಮಾತುಗಳು ಜೀವನದ ಸಾರ್ವತ್ರಿಕ ಸತ್ಯ ನುಡಿಗಳು.ಇವೂ ಉತ್ತಮ ಬದುಕು ನಿರ್ವಹಿಸಲು ದಾರಿ ದೀಪಗಳು ಇಂಥಹ ಅಪರೂಪದ ಗಾದೆಮಾತುಗಳಲ್ಲಿ ಇದು ಮಾಡಿದ್ದುಣ್ಣೋ ಮಹಾರಾಯ ಒಂದಾಗಿದೆ.

ನಾವೂ ಮಾಡುವ ಕಾರ್ಯಗಳಿಗೆ ತಕ್ಕಂತೆ ನಮಗೆ ಪ್ರತಿಫಲ ಸಿಗುವುದು.ಒಳ್ಳೆಯ ಮನಸ್ಸಿನಿಂದ ಪ್ರಾಮಾಣಿಕವಾಗಿ ಕಾರ್ಯವನ್ನು ಮಾಡಿದರೆ ಅದರಿಂದ ಉತ್ತಮ ಫಲ ಸಿಗುವುದು.ಅದು ಬಿಟ್ಟು ಅನಾವಶ್ಯಕವಾಗಿ ಸಮಯ ವ್ಯಯ ಮಾಡಿ ಯಾವುದೇ ಒಂದೂ ಉಪಯುಕ್ತ ಕಾರ್ಯ ಮಾಡದೇ ಇದ್ದರೇ ನಮ್ಮ ಜೀವನ ಸಾರ್ಥಕವಾಗುವುದಿಲ್ಲ,ವಿದ್ಯಾರ್ಥಿಗಳಾದವರೂ ಕಷ್ಟಪಟ್ಟು ಆರಂಭದಿಂದಲೇ ಅಧ್ಯಯನದಲ್ಲಿ ತೊಡಗಿದರೇ ಪರೀಕ್ಷೆಯಲ್ಲಿ ಉತ್ತಮ ದರ್ಜೆಯಲ್ಲಿ ಪಾಸಾಗಲು ಸಾಧ್ಯ.ನಾವೂ ಸತ್ಯವಂತರಾಗಿ,ಪ್ರಾಮಾಣಿಕತೆಯಿಂದ ಬದುಕಿದರೆ ಅದರ ಫಲ ಉತ್ತಮ..ಇದನ್ನು ಅರಿಯದೇ ಸಮಾಜಬಾಹಿರ ಚಟುವಟಿಕೆಗಳಲ್ಲಿ ತೊಡಗಿದರೆ ಶಿಕ್ಷೆ ವಿಚಿತ ಎಂಬುದೇ ಈ ಗಾದೆಯ ಮಾತಿನ ಅರ್ಥವಾಗಿದೆ.

ಕೂಡಿ ಬಾಳಿದರೆ ಸ್ವರ್ಗಸುಖ

- ಗಾದೆ ಮಾತುಗಳು ಹಿರಿಯರ ಜೀವನದ ಅನುಭವ ನುಡಿಗಳಾಗಿವೆ.ವೇದ ಸುಳ್ಳಾದರೂ ಗಾದೆ ಸುಳ್ಳಾಗದು.ಅಂಥಹ ಗಾದೆ ಮಾತುಗಳಲ್ಲಿ ಇದು ಒಂದಾಗಿದೆ.

ಮನುಷ್ಯ ಸಂಘ ಜೀವಿ.ಆತನು ಸಮಾಜದಲ್ಲಿ ಬದುಕಬೇಕಾದರೆ ಹಲವಾರು ವ್ಯಕ್ತಿಗಳ ಒಡನಾಟ,ಸಹಾಯ,ಸಹಕಾರ ಇತ್ಯಾದಿ ಅಗತ್ಯ.ಒಂಟಿಯಾಗಿ ಆತ ಬದುಕಲಾರ..ಕುಟುಂಬ,ಮನೆ,ಸಮಾಜ ಇಲ್ಲಿ ನಾವೂ ಬದುಕಬೇಕು.ಹೀಗಾಗಿ ಒಂಟಿಯಾಗಿ ಜೀವನ ನಿರ್ವಹಣೆ ಕಷ್ಟ. ನಾವೂ ಪ್ರತಿ ದಿನ ಅನೇಕ ಜೀವನಾವಶ್ಯಕ ವಸ್ತುಗಳನ್ನು ಬಳಸುತ್ತೇವೆ .ಅವುಗಳನ್ನು ಅನೇಕರು ತಯಾರಿಸುತ್ತಾರೆ.ನಾವೂ ಸಂತೋಷದ ಬದುಕು ಸಾಗಿಸಬೇಕಾದರೆ ಎಲ್ಲರೊಂದಿಗೆ ಕೂಡಿ ಬಾಳಬೇಕು.ಹಬ್ಬ ಹರಿದಿನಗಳು ಸಂಭ್ರಮದ ಸಂಕೇತ ..ಮದುವೆ ಮುಂಜಿ ಇನ್ನಿತರ ಶುಭ ಕಾರ್ಯಗಳಲ್ಲಿ ನಾವೂ ಎಲ್ಲರೂ ಸೇರಿ ಸಂತೋಷದಿಂದ ಇರುತ್ತೇವೆ.ಕೂಡಿ ಬಾಳುವುದರಿಂದ ನಮಗೆ ಸ್ವರ್ಗಸುಖದ ಅನುಭವ ಸಿಗುತ್ತದೆ ಎಂಬುದೇ ಈ ಗಾದೆ ಮಾತಿನ ಅರ್ಥವಾಗಿದೆ.

ಹೆತ್ತ ತಾಯಿ ಹೊತ್ತ ನಾಡು ಸ್ವರ್ಗಕ್ಕಿಂತ ಮಿಗಿಲು

ಗಾಡೆ ಮಾತುಗಳು ಜನಪದರ ಜೀವನದ ಅನುಭವದ ನುಡಿಗಳಾಗಿವೆ.ಗಾಡೆ ಮಾತುಗಳು ಬದುಕಿನ ತತ್ವಮೌಲ್ಯಗಳನ್ನು ಒಳಗೊಂಡಿವೆ .ಅಂಥಹ ಶ್ರೇಷ್ಠ ಗಾಡೆ ಮಾತುಗಳಲ್ಲಿ ಇದು ಕೂಡಾ ಒಂದಾಗಿದೆ.

ಈ ಬದುಕಿನಲ್ಲಿ ನಾವೂ ಹೆತ್ತ ತಾಯಿ ಹೊತ್ತ ನಾಡು ಇವೆರಡರ ಋಣ ಎಂದಿಗೂ ತೀರಿಸಲು ಆಗುವುದಿಲ್ಲ.ಹೆತ್ತ ತಾಯಿ ನಮ್ಮನ್ನು ಒಂಬತ್ತು ತಿಂಗಳು ಹೊತ್ತು ಪೋಷಿಸಿ ತನ್ನ ಪ್ರಾಣ ಲೆಕ್ಕಿಸದೇ ಜನ್ಮ ನೀಡುತ್ತಾಳೆ. ಅಲ್ಲದೇ ಹುಟ್ಟಿನ ನಂತರ ನಾವೂ ಎಷ್ಟೆ ತಿಳಿಯದೇ ತೊಂದರೆ ಕೊಟ್ಟರೆ ಸಹಿಸಿಕೊಂಡು ತಿಳಿಸಿ ಹೇಳುತ್ತಾಳೆ.ಅವಳ ಕಾರ್ಯ ಶ್ರೇಷ್ಠವಾದುದು,ಹಾಗೆ ಹೊತ್ತ ನಾಡು ನಮಗೆ ಈ ಭೂಮಿ ಮೇಲೆ ಜೀವಿಸಲು ಅವಕಾಶ ಕೊಟ್ಟು ನಮಗೆ ಅನ್ನ ಒದಗಿಸುತ್ತದೆ.ಜೀವನಪೂರ್ತಿ ನಮಗೆ ಬದುಕಲು ಅನೇಕ ಅವಕಾಶ ಒದಗಿಸುತ್ತದೆ.ಹೀಗಾಗಿ ಹೆತ್ತ ತಾಯಿ ಹೊತ್ತ ನಾಡು ಸ್ವರ್ಗಕ್ಕಿಂತ ಮಿಗಿಲು ಎಂಬುದೇ ಈ ಗಾಡೆ ಮಾತಿನ ಅರ್ಥವಾಗಿದೆ.

ಸತ್ಯಕ್ಕೆ ಸಾವಿಲ್ಲ ; ಸುಳ್ಳಿಗೆ ಸುಖವಿಲ್ಲ

- ಗಾದೆ ಮಾತುಗಳು ಅತ್ಯಂತ ಶ್ರೇಷ್ಠವಾಣಿಗಳು.ಆದರ್ಶ ಬದುಕಿನ ಮೌಲ್ಯಗಳನ್ನು ತನ್ನಲ್ಲಿ ಈ ಗಾದೆ ಮಾತುಗಳು ಅಡಗಿಸಿಕೊಂಡಿವೆ.ಇವು ನಮ್ಮ ಜೀವನಕ್ಕೆ ದಾರಿದೀಪಗಳಾಗಿವೆ ಅಂಥಹ ಅಪರೂಪದ ಗಾದೆಗಳಲ್ಲಿ ಇದು ಕೂಡಾ ಒಂದಾಗಿದೆ.

ನಾವೂ ಸದಾ ಸತ್ಯವನ್ನು ನುಡಿಯಬೇಕು.ಸತ್ಯವಂತನಿಗೆ ಸಮಾಜದಲ್ಲಿ ಬೆಲೆ ಇದೆ.ನಾವೂ ಸ್ವಾರ್ಥ ಸಾಧನೆಗಾಗಿ ಸುಳ್ಳನ್ನು ನುಡಿದರೆ ಆ ಸುಳ್ಳನ್ನು ಸಮರ್ಥನೆ ಮಾಡಲು ಮತ್ತೇ ಹತ್ತಾರು ಸುಳ್ಳು ಹೇಳಬೇಕಾಗುತ್ತದೆ.ಮುಂದೊಂದು ದಿನ ನಾವಾಡಿದ್ದು ಸುಳ್ಳು ಅಂಥ ಜನರಿಗೆ ಸಮಾಜಕ್ಕೆ ತಿಳಿದಾಗ ನಾವೂ ಅಪಖ್ಯಾತಿಗೆ ಒಳಗಾಗಬೇಕಾಗುವುದು.ಆದರೆ ನಿಜ ಹಾಗಲ್ಲ. ಅದು ಆರಂಭದಲ್ಲಿ ನಮಗೆ ಕಷ್ಟ ತರಿಸಿದರೂ ಅದರ ಪ್ರತಿಫಲ ಮಾತ್ರ ಶಾಶ್ವತವಾದ ಒಳಿತು ನೀಡುವುದು..ಹೀಗಾಗಿ ನಾವೂ ನಮ್ಮ ಬದುಕಿನುದ್ದಕ್ಕೂ ಸತ್ಯ ನುಡಿಯಬೇಕು.ಸುಳ್ಳು ಹೇಳಿ ನಮ್ಮ ವ್ಯಕ್ತಿತ್ವಕ್ಕೆ ನಾವೇ ಕಷ್ಟ ಚುಕ್ಕೆ ತಂದುಕೊಳ್ಳಬಾರದು ಎಂಬುದೇ ಈ ಗಾದೆ ಮಾತಿನ ಅರ್ಥವಾಗಿದೆ.

ಆಳಾಗಬಲ್ಲವನು ಅರಸನಾಗಬಲ್ಲನು

- ಗಾದೆ ಮಾತುಗಳು ಹಿರಿಯರ ಜೀವನದ ಅನುಭವ ನುಡಿಗಳಾಗಿವೆ.ವೇದ ಸುಳ್ಳಾದರೂ ಗಾದೆ ಸುಳ್ಳಾಗದು. ಈ ರೀತಿಯ ಗಾದೆ ಮಾತುಗಳಲ್ಲಿ ಇದು ಒಂದಾಗಿದೆ.

ಆಳಾಗುವುದು ಎಂದರೆ ಇಲ್ಲಿ ಬಹುತೇಕ ಎಲ್ಲಾ ಕೆಲಸ ಮಾಡುವುದು ಇಲ್ಲವೇ ಆ ಕೆಲಸದ ಅರಿವೂ ಇರುವುದು ಎಂದರ್ಥ.ರೈತರ,ಕೂಲಿ ಕಾರ್ಮಿಕರ,ನೇಕಾರರ,ಚಮ್ಮಾರರ,ಕುಂಬಾರರ,ಅಂಬಿಗರ ಒಟ್ಟಾರೆ ಸಮಾಜದಲ್ಲಿರುವ ಬಹುತೇಕ ಎಲ್ಲಾ ಕೆಲಸಗಳ ಮಾಹಿತಿ ರಾಜನಾದವನಿಗೆ ಅರಸನಾದವನಿಗೆ ಇರಬೇಕು..ಅಗತ್ಯ ಎನಿಸಿದರೆ ರಾಜನಾದವನೂ ಎಲ್ಲಾ ಕೆಲಸವನ್ನೂ ಮಾಡಬೇಕು.ತಾನೂ ರಾಜ ಸಣ್ಣ ಪುಟ್ಟ ಕೆಲಸ ಮಾಡುವುದೂ ತನ್ನ ಘನತೆಗೆ ತಕ್ಕದ್ದು ಅಲ್ಲಾ ಎಂದು ತಿಳಿಯಬಾರದು.ಆ ರಾಜನಿಗೆ ಆಳುಗಳ ಕಷ್ಟ ಸಮಸ್ಯೆ ಅರಿವೂ ಆಗಬೇಕಾದರೆ ಆತ ಆಳಾಗ ದುಡಿದಿರಬೇಕು ಇಲ್ಲವೇ ಅವರ ಕಷ್ಟ ಅರಿತಿರಬೇಕು,ಅವಾಗಲೇ ಅವರ ಕಷ್ಟ ನೋವುಗಳಿಗೆ ಸ್ಪಂದಿಸಲು ಸಾಧ್ಯ ಎಂಬುದೇ ಈ ಗಾದೆ ಮಾತಿನ ಅರ್ಥವಾಗಿದೆ.

ಮಾತೇ ಮುತ್ತು; ಮಾತೇ ಮೃತ್ಯು

ಗಾದೆ ಮಾತುಗಳು ಜನಪದರ ಜೀವನದ ಅನುಭವದ ನುಡಿಗಳಾಗಿವೆ.ಗಾದೆ ಮಾತುಗಳು ಬದುಕಿನ ತತ್ವ,ಮೌಲ್ಯಗಳನ್ನು ಒಳಗೊಂಡಿವೆ .ಅಂಥಹ ಶ್ರೇಷ್ಠ ಗಾದೆ ಮಾತುಗಳಲ್ಲಿ ಇದು ಕೂಡಾ ಒಂದಾಗಿದೆ.

ಮಾತು ಆಡಿದರೆ ಹೋಯಿತು,ಮುತ್ತು ಒಡೆದರೆ ಹೋಯಿತು.ಮಾತಿಗೆ ಮಹತ್ವದ ಶಕ್ತಿ ಇದೆ.ನಾವಾಡುವ ಮಾತು ನೇರವಾಗಿ ಸರಳವಾಗಿ ಅರ್ಥಪೂರ್ಣವಾಗಿರಬೇಕು.ಇನ್ನೊಬ್ಬರ ಮನಸ್ಸಿಗೆ ಬೇಸರ ತರುವಂತೆ ಇರಬಾರದು.ನುಡಿದರೆ ಮುತ್ತಿನ ಹಾರದಂತೆ ಇರಬೇಕು ಎಂದು ವಚನಕಾರರು ಹನ್ನೆರಡನೆ ಶತಮಾನದಲ್ಲಿ ಹೇಳಿದ್ದಾರೆ ಮಾತು ಮುತ್ತು ಹೌದು. ಅದನ್ನು ಅರಿಯದೇ ಮಾತಾಡಿದರೆ ಎಷ್ಟೋ ಸಾರಿ ಅದು ಜಗಳ,ಹೊಡೆದಾಟ ಸಾವಿಗೂ ಕಾರಣವಾಗುವಂತಹ ಘಟನೆಗಳು ನಮ್ಮ ಸಮಾಜದಲ್ಲಿ ನಡೆದಿವೆ. ಹೀಗಾಗಿ ಇದು ಮೃತ್ಯುವೂ ಹೌದು.ಹೀಗಾಗಿ ನಾವು ಒಂದು ಮಾತಾಡುವ ಮುನ್ನ ಹಲವೂ ಬಾರಿ ಯೋಚಿಸಿ ಮಾತಾಡಬೇಕು ಎಂದು ಹಿರಿಯರ ಹೇಳಿದ ಮಾತು ಸತ್ಯವಾದುದು.ಇದೇ ಈ ಗಾದೆ ಮಾತಿನ ಅರ್ಥವಾಗಿದೆ.

ವಂದನೆಗಳೊಂದಿಗೆ

ತಮ್ಮ ವಿಶ್ವಾಸಿ

ರಂಗನಾಥ ಸರ್